

**विभागीय चौकशा तालडीने पूर्ण करण्यासाठी पदांचे हस्तांतरण.**

महाराष्ट्र शासन  
सामान्य प्रशासन विभाग  
शासन निर्णय क्र.एसपीओ-२८०२/प्र.क्र.१३/०२/११-अ,  
मंत्रालय, मुंबई-४०० ०३२,  
दिनांक : २ जून, २००३

पहा :- १) शासन निर्णय, सा.प्र.वि.क्र.सीडीआर-११८७/१५८१/४५/४४, दि.२९.१२.८८  
२) शासन निर्णय, सा.प्र.वि.क्र.सीडीआर-११९५/प्र.क्र.२४/११-अ, दि.२२.०६.९५

**शासन निर्णय :-**

राज्यातील वर्ग-३ व वर्ग-४ च्या कर्मचाऱ्यांविरुद्ध प्रलंबित असलेल्या विभागीय चौकशांच्या कामात सुसूत्रता आणण्याच्या दृष्टीने प्रत्येक जिल्ह्यातील अशा चौकशा चालविण्यासाठी २९ जिल्हा चौकशी अधिकार्यांची पदे दुय्यम कर्मचाऱ्यांसह दिनांक १ जानेवारी, १९८९ पासून निर्माण करण्यात आली आहेत.

२. या २९ जिल्हा चौकशी अधिकारी यांचेकडील कामाचा आढावा घेवून या विभागाच्या शासन निर्णय, सा.प्र.वि. दिनांक २२ जून, १९९५ अन्वये जिल्हा चौकशी अधिकार्यांची विभागणी खालीलप्रमाणे करण्यात आली होती.

मुंबई जिल्ह्यासाठी	एकूण ५	जिल्हा चौकशी अधिकारी
नागपूर जिल्ह्यासाठी	एकूण २	जिल्हा चौकशी अधिकारी
रायगड, रत्नागिरी व सिंधुदुर्ग या ३ जिल्ह्यांसाठी	एकूण १	जिल्हा चौकशी अधिकारी
लातूर, उस्मानाबाद या २ जिल्ह्यांसाठी	एकूण १	जिल्हा चौकशी अधिकारी
सातारा, सांगली या दोन जिल्ह्यांसाठी	एकूण १	जिल्हा चौकशी अधिकारी
नांदेड व परभणी या दोन जिल्ह्यांसाठी	एकूण १	जिल्हा चौकशी अधिकारी
बुलढाणा व अकोला या दोन जिल्ह्यांसाठी	एकूण १	जिल्हा चौकशी अधिकारी
	एकूण १२	जिल्हा चौकशी अधिकारी
आणि उर्वरित १७ जिल्ह्यांसाठी प्रत्येकी एक याप्रमाणे.	एकूण १७	जिल्हा चौकशी अधिकारी

३. शासनाने नव्याने निर्माण केलेल्या नंदुरबार, हिंगोली, वाशिम व गोंदी या जिल्ह्यांची नवीन चौकशी अधिकार्यांची पदे निर्माण करण्याचा प्रस्ताव शासनाच्या विचाराधीन होता. सद्यःस्थितीतील नवीन पदनिर्मितीवर असलेली बंदी विचारात घेता, नवीन पदनिर्मिती करणे शक्य नाही. त्यामुळे या नवीन जिल्ह्यातील प्रकरणे नजीकच्या जिल्ह्यात हस्तांतरित करण्याशिवाय पर्याय नाही. त्या अनुषंगाने जिल्हा चौकशी अधिकारी, विभागीय चौकशा यांचेकडील प्रलंबित प्रकरणांचा आढावा घेतला असता असे निदर्शनास आले की, रायगड, रत्नागिरी व सिंधुदुर्ग या तीन जिल्ह्यांसाठी एकच चौकशी अधिकार्याचे पद असल्याने या चौकशी अधिकार्याकडे तीन जिल्ह्यातील मिळून बरीच प्रकरणे प्रलंबित आहेत. यास्तव प्रलंबित असलेल्या विभागीय चौकशी प्रकरणांचा जलद निपटारा होण्याच्या दृष्टीने शासनाने असा निर्णय घेतला आहे मुंबई येथे असलेल्या जिल्हा चौकशी अधिकारी, विभागीय चौकशा, मुंबई-५ हे पद दुय्यम कर्मचाऱ्यांच्या पदासह रायगड येथे हस्तांतरित करावे. तसेच नवनिर्मित जिल्ह्यांपैकी नंदुरबार या जिल्ह्यातील विभागीय चौकशीची प्रकरणे जिल्हा चौकशी अधिकारी, विभागीय चौकशा, धुळे यांचेकडे, हिंगोली जिल्ह्यातील प्रकरणे जिल्हा चौकशी अधिकारी, विभागीय चौकशा, यवतमाळ यांचेकडे, वाशिम जिल्ह्यातील प्रकरणे जिल्हा चौकशी अधिकारी, विभागीय चौकशा, अमरावती यांचेकडे व गोंदी या जिल्ह्यातील प्रकरणे जिल्हा चौकशी अधिकारी, विभागीय चौकशा, भंडारा यांचेकडे सोपविण्यात यावीत, यानुसार या शासन निर्णयाच्या दिनांकापासून २९ जिल्हा चौकशी अधिकार्यांची विभागणी पुढीलप्रमाणे राहील.

मुंबई जिल्ह्यासाठी	एकूण ४	जिल्हा चौकशी अधिकारी
नागपूर जिल्ह्यासाठी	एकूण २	जिल्हा चौकशी अधिकारी
रत्नागिरी व सिंधुदुर्ग या २ जिल्ह्यांसाठी	एकूण १	जिल्हा चौकशी अधिकारी
लातूर, उस्मानाबाद या २ जिल्ह्यांसाठी	एकूण १	जिल्हा चौकशी अधिकारी

सातारा, सांगली या दोन जिल्ह्यांसाठी	एकूण १	जिल्हा चौकशी अधिकारी
नांदेड व परभणी या दोन जिल्ह्यांसाठी	एकूण १	जिल्हा चौकशी अधिकारी
बुलढाणा व अकोला या दोन जिल्ह्यांसाठी	एकूण १	जिल्हा चौकशी अधिकारी
धुळे व नंदुरबार या दोन जिल्ह्यांसाठी	एकूण १	जिल्हा चौकशी अधिकारी
यवतमाळ व हिंगोली या दोन जिल्ह्यांसाठी	एकूण १	जिल्हा चौकशी अधिकारी
अमरावती व वाशिम या दोन जिल्ह्यांसाठी	एकूण १	जिल्हा चौकशी अधिकारी
भंडारा व गोंदिया या दोन जिल्ह्यांसाठी	एकूण १	जिल्हा चौकशी अधिकारी
	एकूण १५	जिल्हा चौकशी अधिकारी
आणि उर्वरित १४ जिल्ह्यांसाठी प्रत्येकी एक याप्रमाणे. (रायगड जिल्ह्यासाठी हस्तांतरित केलेल्या जिल्हा चौकशी अधिकारी पदाचा या पदामध्ये समावेश आहे.)		

४. वरील जिल्हा चौकशी अधिकारी, विभागीय चौकशा, धुळे, यवतमाळ, अमरावती व भंडारा यांनी त्यांचेकडे वरीलप्रमाणे सोपविण्यात आलेल्या नवनिर्मित जिल्ह्यांच्या विभागीय चौकशी प्रकरणांच्या हस्तांतरणाबाबत संबंधित शिस्तभंग विषयक प्राधिका-यांना कळवावे तसेच संबंधित शिस्तभंगविषयक प्राधिका-यांनी संबंधित प्रकरणात चौकशी अधिकारी म्हणून संबंधित जिल्हा चौकशी अधिकारी, विभागीय चौकशा यांच्या नेमणुका करण्याचे आदेश विनाविलंब निर्गमित करावेत.

५. हा शासन निर्णय वित्त विभागाच्या सहमतीने त्या विभागाच्या अनौपचारिक संदर्भ क्र.१६६/०२/व्यय-४, दिनांक २१.११.२००२ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने.



( भि. रा. वाळवे )

उप सचिव, महाराष्ट्र शासन.

प्रति,

राज्यपालांचे सचिव,

मुख्यमंत्र्यांचे प्रधान सचिव,

उपमुख्यमंत्री यांचे सचिव, मुंबई,

सर्व मंत्री यांचे खाजगी सचिव, मुंबई,

सर्व राज्यमंत्री यांचे स्वीय सहाय्यक, मुंबई,

मुख्य सचिव व शासनाचे सर्व अपर मुख्य सचिव/प्रधान सचिव/सचिव,

सर्व विभागीय आयुक्त,

सर्व जिल्हाधिकारी,

सर्व मंत्रालयीन विभाग

महसूल व वन विभाग

\* सर्व प्रादेशिक विशेष अधिकारी, विभागीय चौकशा,

\* सर्व जिल्हा चौकशी अधिकारी, विभागीय चौकशा,

\* सर्व सादरकर्ता अधिकारी, विभागीय चौकशा,

महालेखापाल-१ (लेखा व अनुज्ञेयता) / (लेखा परीक्षा), महाराष्ट्र, मुंबई,

महालेखापाल-२ (लेखा व अनुज्ञेयता) / (लेखा परीक्षा), महाराष्ट्र, नागपूर,

अधिदान व लेखा अधिकारी, मुंबई,

निवासी लेखा परीक्षा अधिकारी, मुंबई,

वित्त विभाग (अर्थसंकल्प-२३, व्यय-४),

मंत्रालयीन विभागांच्या नियंत्रणाखालील सर्व विभाग प्रमुख व कार्यालयीन प्रमुख,

सामान्य प्रशासन विभाग/कार्यासन-२५,

निवड नस्ती

(\* द्वारा जिल्हाधिकारी कार्यालय )

एच-३२५(५०००-६-०३)१अ.